

Civil Services (Main) Examination, 2024

PHKM-C-GJT**ગુજરાતી / GUJARATI**

(ફરજિયાત) / (Compulsory)

સમય મળદા : ત્રણ કલાક

Time Allowed : Three Hours

મહત્વમાં ગુજરાતી : 300

Maximum Marks : 300

પ્રશ્નપત્ર સંબંધી સૂચનાઓ**પ્રશ્નના ઉત્તર આપતા રહેલાં નીચે મુજબની બધી સૂચનાઓ વાંચો :**

બધા પ્રશ્નોના ઉત્તર આપવાના ફરજિયાત રહેશે.

પ્રશ્નનાં સામે તેના ગુજરાતી દર્શાવવામાં આવ્યા છે.

પ્રશ્નના ઉત્તર ગુજરાતી ભાષામાં (ગુજરાતી લિપિમાં) આપવાના રહેશે.

જે પ્રશ્નોમાં શાબ્દસંઘર્ષા દર્શાવવામાં આવી છે, એ જાળવવાની રહેશે. નિયત શાબ્દસંઘર્ષા કરતાં લાંબા કે ઢૂંકા ઉત્તરોના ગુજરાતી કપાશે.

પ્રશ્નપત્ર અને ઉત્તરવહીનું કોઈ પણ કોણું પાનું અથવા તેનો કોરો ભાગ અય્યોક છેકી નાખવો.

Question Paper Specific Instructions**Please read each of the following instructions carefully before attempting questions :****All questions are to be attempted.****The number of marks carried by a question is indicated against it.****Answers must be written in GUJARATI (Gujarati script) unless otherwise directed in the question.****Word limit in questions, wherever specified, should be adhered to and if answered in much longer or shorter than the prescribed length, marks may be deducted.****Any page or portion of the page left blank in the Question-cum-Answer (QCA) Booklet must be clearly struck off.**

Q1. નીચેનામાંથી કોઈ એક વિશે 600 શાખોમાં નિબંધ લખો :

100

- (a) લોકશાહી (પ્રજાતંત્ર) અને અભિવ્યક્તિની સ્વતંત્રતા
- (b) શું ટ્રૂક સમયમાં જ ભારત પર પીવાના પાણીનું સંકટ તોળાશે (આવશો) ?
- (c) આદિવાસી સંસ્કૃતિનું સંરક્ષણ (જતન) : તેના પ્રયાસો અને તેની શક્યતાઓ
- (d) ખાલી ચણો વાગે ઘણો

Q2. નીચેનો ગંધખંડ ધ્યાનપૂર્વક વાંચી તેને અંતે આપેલા પ્રશ્નોના સ્પષ્ટ, સાચા અને સંક્ષિપ્ત ઉત્તર તમારી ભાષામાં લખો :

12×5=60

વિવેચનને (સમીક્ષા) સાહિત્યનાં એક અંગ (ભાગ) તરીકે સ્વીકારાયું છે. જો કે તે સાહિત્યને પોતાની સીમામાં રાખવાનો પ્રયત્ન કરે છે. પણ જો સાહિત્યમાં જ્યારે કંઈક એવું ભળી જાય અને તેના રસપ્રવાહ, આસ્વાદમાં બાધક બને તો સાહિત્યમાં ક્ષતિ, કચાશ ઉદ્ભવે, એવી જ રીતે જેમ સંગીતમાં કોઈ વિપરીત, બેરાગ ધ્વનિ, કર્કશાતા ઊભી કરે તેમ.

આપણા યથાર્થ, અદ્ભુત ભાવો, લાગણીઓની અભિવ્યક્તિ હંમેશા આનંદમય, પ્રસંગકર હોય પણ આપણા અવાસ્તવિક પોકળ ભાવો પીડા ઉપજાવનારાં, વેદનાગ્રસિત હોય છે. શક્ય છે કે કોઈને કોઈની હિસા કરવી, કોઈનું ધન ઝૂંટવી લેવું, સ્વાર્થભાતર ડરાવવું આવા મિથ્યા, પોકળ ભાવોમાં પણ નિવ્યાજ આનંદ આવગે હોય પણ આ કોઈ સ્વાભાવિક, સામાન્ય મનોવૃત્તિ કે વલણ નથી. એક ચોરને અંધકાર પ્રકાશ કરતાં વધુજ પ્રિય હોય તો પણ તેનાથી પ્રકાશનું આધિક્ય (શ્રેષ્ઠતા) જરા પણ ઓછું થતું નથી.

જે ભાવ અને લાગણી આપણને એક બીજા સાથે જોડે છે તે જ યથાર્થ ભાવ છે. જેમ પ્રેમ આપણને સૌની સાથે જોડે છે અને અહૂંકાર કે દ્રોષ તોડે છે, અલગ કરે છે. વધુ અહૂંકાર કે દ્રોષ આપણને અન્ય સાથે જોડી શકતો નથી. માટે પ્રેમ જ અદ્ભુત, અસલ, યથાર્થ ભાવ છે અને અહૂંકાર પોકળ અને અવાસ્તવિક ભાવ છે.

ભક્તિની અભિવ્યક્તિ માટે જેમ મૂર્ત (પ્રત્યક્ષ) પદાર્થની આવશ્યકતા છે. તેવું જ કરુણા અને દયાનું પણ છે તો ધૈર્ય અને સાહસનું પણ કંઈક આવું જ છે. એટલે એટલું સમજાય છે કે આપણી લાગણી કે ભાવોને જાગ્રત કરવા બાધ્ય (ગૌણ) પદાર્થ સાથેનું જોડાણ જરૂરી છે. જો આપણને બાધ્ય પદાર્થની નહિવત અસર થાય જેમ કે. અન્યના પુત્રશોકમાં આપણે સહભાગી થઈ શકતા નથી, જો આપણે પ્રકૃત્વિત વાતાવરણમાં

પ્રસંગકર રહી શકતાં નથી તો એમ સમજવું કે આપણે સૌથી 'પર' નિર્વાચા (શૂન્ય) પદ પર પહોંચી ગયા છીએ. આવી ભાવ-પરિસ્થિતીથી સાહિત્ય 'પર' છે. સાહિત્યકાર તો એ જ 'ખરો' (સાચો) જે અન્યના દુઃખે દુઃખી અને અન્યના સુખે સુખી. જે અન્ય માટે સુખ અને દુઃખ બંને ઉપજાવવા સમર્થ હોય એવી જ રીતે એક કલાધર (કલાકાર) પણ અન્યના સુખદુઃખ પ્રગટ કરવા સક્ષમ હોવો જોઈએ. પરંતુ જુદા-જુદા સમય-સંજોગો અને પરિસ્થિતિને આધીન માનવીને જુદી જુદી દિશા, દશા અને અવસ્થામાં મૂકી દે છે. મનુષ્યમાં ભાવ સાર્વત્રિક છે. પરંતુ પ્રત્યેક મનુષ્યના સમય-સંજોગો, પરિસ્થિતિ બિજ્ઞ-બિજ્ઞ હોવાને કારણે પ્રત્યેકની પ્રતિક્રિયા પણ બિજ્ઞ અને અસર પણ જુદી હોય છે. જ્યારે ફૂષક (ઘેડુત) સાથે રહેવાનો અવસર મળે તો જાણીએ છીએ કે એના સુખ-દુઃખ આપણાં જ છે, આપણી જેવાં જ છે. એવી અનુભૂતિ થાય. પ્રભાવિત થવાનું કારણ તેની કામ પ્રત્યેની ગંભીરતા, શ્રમ, વિવેકના ભાવથી પ્રભાવિત થઈએ છીએ, અને તેની પરિસ્થિતિ તેના સમય-સંજોગો પણ સમજી શકીએ છીએ. જો કોઈ ચોક્કસ વ્યક્તિ પોતાની માન્યતાઓ સાથે ઘેડુતો, મજૂરો માટે આંદોલન કરે, પ્રચાર કરે તો એ અયોગ્ય છે. જો આ કદાય સ્વવિજાપ્તિ (જાહેરાત), આત્મશ્વાધાના ચોક્કસ હેતુસર ન હોય તો પણ તેમાં એક વિશેષ આનંદ-ઉત્સુકતા તો હોય જ. જો કે સાહિત્યને આવા કશાયમાં વિશેષ રસ હોતો નથી. તો પછી ચોક્કસ પ્રશ્ન થાય કે સાહિત્ય અને પ્રચારમાં અંતર કેટલું ? શું ભેદ હશે ? સાહિત્ય તો એક ઠંડા પવનની હુંરખી જેવું છે. જે આનંદિત કરે, પ્રેરણા પણ આપે, જ્ઞાન આપે અને શાંત પણ કરે. જ્યારે પ્રચાર, પ્રચારનો ઉત્પાત તેનું વાવાદળ મહેલ હોય કે ઝૂંપડી, ખીલેલાં આડ-પાન સૌને ખળખળાવી મૂકે છે. હલાવી નાખે છે. આવો નિર્હતુક, નીરસ પ્રચાર કોઈ પણ પ્રકારનો આનંદ આપવા સમર્થ નથી. હા પણ એ પણ એટલું જ સાચું છે કે કોઈ સારો, ખરો, શાણો કે ચતુર સાહિત્યકાર કે કલાધર હશે અને જો પોતાની રસપૂર્ણ, સૌષ્ઠવ્યુક્ત અભિવ્યક્તિથી સૌને વિદ્ધિત કરશે, તો પ્રચાર સાહિત્ય કે કલાનું ઉપાદાન ન બનતાં એ સદ્ય (યથાર્થ-અસલ) સાહિત્યનો ભાગ, અંગ બની જશે.

- | | |
|--|----|
| (a) વિવેચન (સમીક્ષા) સાહિત્યનું અંગ શા માટે ગણાયું છે ? | 12 |
| (b) યથાર્થ (અદ્દલ) અને અવાસ્તવિક (પોકળ) ભાવનો આશય શું છે ? | 12 |
| (c) કઈ વૃત્તિ મનની સ્વાભાવિક વૃત્તિ નથી ? | 12 |
| (d) ખરાં (સાચા) સાહિત્યકારના લક્ષણો કયા ? | 12 |
| (e) સાહિત્ય અને પ્રચારમાં અંતર (ભેદ) કેટલું ? | 12 |

Q3. નીચેના ગયખંડનું સંક્ષેપીકરણ લગભગ એક-તૃતીયાંશ શબ્દોમાં, તમારા શબ્દોમાં કરો. શીર્ષક આપવાની જરૂર નથી.

60

એ વાત ધ્યાનમાં રાખવા જેવી છે કે ઈષ્ટા હંમેશા ચોક્કસ વ્યક્તિથી, વ્યક્તિ માટે થતી હોય છે. ઈષ્ટા થવાના, ન થવાના અનેક કારણો હોય શકે. ઈષ્ટા તો આપણી ધારણા, માન્યતા કે માનવામાં છે. સામાન્ય રીતે આપણી ધારણા પ્રમાણે એવું માની લઈએ છીએ કે જેની પાસે કે જેનો સમાજમાં માન-મોભો, ઐશ્વર્ય, સંપત્તિ, ગુણથી સમૃધ્ય હોય તો ઈષ્ટા તેની જ થાય પણ, એવું બિલકુલ જરૂરી નથી. ધણીવાર આપણે તો એવું પણ ધારી લઈએ છીએ કે કોઈ અજાણ્યું (અન્ય), અન્ય સાથે આપણી તુલના કરે અથવા કોઈ ચોક્કસ વ્યક્તિ સાથે જ કરે, કયારેક તેની વિરુદ્ધ પણ કરી નાખે, વિરુદ્ધમાં ઊભા પલ કરી દેછે અને જે આપણાંથી દૂર છે, અથવા આપણી સાથે અસંબંધ કે અભિમ છે ત્યાં ઈષ્ટાનું પ્રમાણ નહિવત હોય છે. જેમ કે કાશીમાં રહેનાર ધનિકને યુરોપમાં સ્થાયી ધનિકની ચર્ચાથી કંઈ જ ફરક પડતો નથી. કે પછી હિન્દીભાષી કવિ સામે અંગ્રેજીભાષી કવિનું મહત્વ ચર્ચાતું હોય, નોંધ લેવાની હોય ત્યારે પણ ત્યાં ઈષ્ટાને કોઈ જ સ્થાન નથી. હા, સંબંધીઓ, બાળમિત્રો, સહઅભ્યાસું કે પછી આડોશી-પાડોશીઓમાં ઈષ્ટા-દેખની શક્યતા કદાચ વધુ હોય. જેમ કોઈ બાળપણના લંગોટિયા બે મિત્રો ઉઠતાં-બેસતાં, હરતાં-ફરતાં, હસ્તાં-રમતાં, ભણતાં સાથે ઉછેર થયો હોય પણ જ્યારે એકની પ્રગતિની વાત આવે ત્યારે બીજો આડો હાથ દઈ, તેની સફળતા માટેના છુપા કારણોને જાણી ભલે ને પછી એ ખાસ મિત્ર લાંબા સમયથી તેની પાછળ હોય છતાં તે માટે અવરોધો ઊભા કરી તેને અટકાવવાના રોકવાના, તેના પદને હડપવા, પામવાના અથાગ પ્રયત્નો કરશે. એ પણ એટલું જ સાચું છે કે જ્યારે આપણે સૌ એકબીજા સાથે લાંબા સમયથી સંપર્કમાં હોઈએ, એક સાથે જ એકબીજા માટે ઊભા હોઈ એ ત્યારે જેમ અન્યોઅન્ય સહાનુભૂતિ, આત્મીયતા, સહાયતાની ભાવના હોય છે તેમ ઈષ્ટા, મતબેદ વિખવાદની શક્યતાઓને પણ નકારી ન શકાય. આપણે સંભવિત રીતે એકલા સહજતા, ભલમનસાઈ કે સારાઈની અપેક્ષાએ ઝૂમવું ધણું કપરું છે.

હવે એ વાત સમજાણી કે ઈષ્ટા સમાજની ધારણા, માન્યતાઓથી પ્રભાવિત કરવાની જરૂરિયાતોમાંથી ઊભી થઈ છે. આ સંસારમાં ઈષ્ટા કરનાર, ઈષ્ટા જેની કરવામાં આવે છે તે ઉપરાંત માન્યતાઓ, ધારણાઓ, શક્યતાઓ, અપેક્ષાની સંભવિત સ્થિતિ પર વિચાર કરનાર સમાજ પણ એટલો જ મહત્વનો છે. આપણી સમૃધ્ય, સદ્ગુણ, ઉચ્ચ આદરભાવના, આનંદથી સમાજની ધ્યાન બહાર હોય એ શક્ય નથી એ અંગત કે

ખાનગીમાં ભોગવી શકતા નથી. તો એમ પણ બને કે આપણે ખરેખર સ્વસ્થતા, સમૃદ્ધિમાં કોઈ અન્ય કે ચોક્કસ વ્યક્તિથી ચઢિયાતા કે તૂલ્ય ન પણ હોઈએ પરંતુ સમાજની કથિત દૃષ્ટિએ આપણનૈ શ્રેષ્ઠ કે સમાનો દરજ્જો મળે ત્યારે ચોક્કસ સંતુષ્ટ થઈએ છીએ અને ઈષ્ટાની તીવ્ર પીડામાંથી પણ મુક્ત (અલિમ) થઈ શકીએ છીએ પરંતુ કેવું વિચિત્ર છે કે, કંઈક પ્રામ કરવામાં વંચિત હોવા છતાં આપણે ફક્ત સામાજિક દૃષ્ટિ જ સંતોષ મેળવી એ છીએ. ઈષ્ટા રૂપી વિષનો જન્મ અવાસ્તવિક સામાજિક દેખાદેખી, દેખાડો અને તુલનામાંથી થયો. જેને આપણે વાસ્તવિક રીતે ન જોતાં કોઈની સફળતા, કોઈની સારપ, કોઈની સમૃદ્ધિથી કારણ વગર જ વ્યર્થ આ વિષની પીડાથી દુઃખી થતાં હોઈએ છીએ.

પ્રત્યેક સમૂહમાં, પ્રત્યેક ઠેકાણે જુદાં જુદાં અનેક વર્ગ, સમૂહ કાર્યરત હોય છે. જેમ કે ન્યાયાધીશ પોતાના ક્ષેત્રમાં ન્યાય કરવાનું કાર્ય કરે છે તો કારીગર (મજૂર) એક હંટ સાથે બીજુ હંટને જોડવાનું કાર્ય કરે છે, સૌ પોત પોતાની રીતે સમાજ કલ્યાણનું કાર્ય કરે છે પરંતુ જો ન્યાયાધીશ પોતાના વ્યવહારમાં કારીગરને તેનાથી નીચો કે નાનો માને અને કહે કે 'તું નીચો છે' તો આવો વ્યવહાર તેના પ્રતિ ઉચિત નથી. આવાં અનેક સમૂહ, વર્ગ, જાતિ વચ્ચે આવા ભેદભાવને કારણે ઈષ્ટા સ્થાપિત થાયછે જેના કારણે વર્ગ-સમૂહની શક્તિનો વિકાસ રૂંધાઈ જાય છે. માટે પ્રત્યેક સંઘ, સમૂહમાં આવા ભેદભાવ અટકે ને સૌના અભિજ્ઞપણું (જુદાં પણાં) નો સ્વીકાર થાય તો ધણો ખરો અસંતોષ દૂર થશે. તે પણ એટલું જ સાચું છે કે ભવિષ્યની અનિશ્ચિયતતા અસ્થિર, અડગ અને અજ્ઞેય છે. તેમાં ધણો વિરોધાભાસ પણ છે. પણ જે રીતેઆ ભેદભાવ સમૂહમાં, જીવન વ્યવહારોમાં વકરતો ફેલાતો જોવા મળે છે તેના કારણે સમૂહની શક્તિ કેવળ વિશેષ સ્થાને, ઠેકાણે જ પ્રવૃત્ત થઈ એકઠી થશે તો સમાજનાં કાર્યોમાં વિષમતા સ્થાન લેશે.

(595 શાખા)

Q4. નીચેના ગંધીનો અંગેજુમાં અનુવાદ કરો :

20

ભારતમાં આજે ગૃહઉદ્યોગ કે લઘુઉદ્યોગની ચર્ચા એ વેગ પક્કયો છે. તેની ચર્ચા ચોતરફ થઈ રહી છે. જેના મૂળમાં નાના-નાના ગૃહકાર્યપ્રધાન ઉદ્યોગ-ધંધાની પરિકલ્પના છે. કોઈ પણ સામાન્ય વ્યક્તિ એક નાનકડા સ્થળ-સ્થાન સાથે પોતાની થોડી પૂંજી લગાવી, પોતાના શ્રમથી પોતાનો નાનકડો ઉદ્યોગ શરૂ કરી પોતાના જીવનની બેકારીથી લડી સામાન્ય સ્તર પર જ પોતાનું પેટયું રળવા અર્થે આવકારદાયક છે. ભારત જેવા દેશમાં,

આવા પ્રકારના લઘુ ઉદ્યોગ-ધંધા હિતકર છે. સ્વતંત્રતા-સંગ્રહમના જ દિવસોમાં મહાત્મા-ગાંધીને આ વાત ધ્યાનમાં આવી. એ પછી એમણે સ્વતંત્ર ભારતમાં આ પ્રકારના એકમો સ્થાપિત કરવા, પરંપરાગત ઉદ્યોગ-ધંધાના નવીનીકરણ (નૂતનીકરણ) કરવાની પ્રેરણા આપી હતી. પરંતુ સ્વતંત્રતા પછી એ તરફ કોઈએ વિચાર કર્યો નહિ કે, એ તરફ કોઈનું ધ્યાન ન ગયું. બહોળાપ્રમાણમાં મોટા-મોટા ઉદ્યોગો શરૂ થયાં, પરંતુ એ માત્ર સમર્થ, સમૃદ્ધ લોકોની અંગત સંપત્તિ અર્થે ઉછર્યાં. વધતી જનસંખ્યા, શિક્ષણનો પ્રચાર, જાગૃતિ, અધિકારની માંગ, ઓળખ, બેકારોની નિરંતર વધતી જતી લાંબી હરોળો આ સર્વેએ જાગૃત ચિંતકોને જ નહિ ઈશ્વરને પણ જાણો લાયાર બનાવી દીધો. અંતે મોડે મોડે પણ દેશના આ પ્રકારના વધતાં (ઉત્તરોત્તર) જતાં પ્રક્ષોનો નિકાલ લાવવા જ્યારે ગાંધીવાદી સૂત્રોને અપનાવ્યાં અને પરિણામસ્વરૂપ આજે દેશમાં ગૃહકાર્યપ્રધાન (ગૃહઉદ્યોગ/લઘુઉદ્યોગ) – ધંધાનું જાળું ફેલાવા લાગ્યું અને આમ અનેક પ્રક્ષોનો નિકાલ (હલ) આવ્યો.

Q5. નિર્મલિભિત ગધાંશનો ગુજરાતીમાં અનુવાદ કરો :

20

In our democratic system, the press has a vital role. While there has been large-scale expansion of the print and visual media in recent years, a focused approach to dealing with major societal and political issues has still to evolve. There is, as yet, excessive and exaggerated coverage of exposures and scandals and far too little well-informed comment or analysis of the various deep-rooted factors which generate the continuing malaise. The media could make an extremely useful contribution by devoting adequate coverage to tasks well done, highlighting the achievements of honest and efficient public servants and organizations, according special attention to developments in the remote and backward areas of our country. Our media is free and unfettered. It should be able to expose cases and incidents involving irregular and unlawful exercise of authority and abuses of all kinds. The existing ills in our socio-political environment will, on present reckoning, take considerable time to remedy. The Department of Personnel and Administrative Reforms should focus on establishing institutions responsible for all personnel matters — appointments, postings, transfers etc. — without any external interference. Also, there is a need for adoption of a robust code of ethics to be followed by those involved in public functioning.

Q6. (a) નીચેના રૂઢિપ્રયોગોનો અર્થ આપી, વાક્યમાં પ્રયોજો.

$2 \times 5 = 10$

- | | | |
|-------|--------------------------|---|
| (i) | વલખાં મારવાં | 2 |
| (ii) | મન ખાટું થવું | 2 |
| (iii) | ખુશામતનું ખોળ્યું | 2 |
| (iv) | ખાંડણિયામાં માથું મૂકવું | 2 |
| (v) | કુલડીમાં ગોળ ભાંગવો | 2 |

(b) શબ્દસમૂહ માટે એક શબ્દપ્રયોજો.

$1 \times 5 = 5$

- | | | |
|-------|-----------------------------------|---|
| (i) | સ્ત્રીઓ પ્રતેની માનવૃત્તિ | 1 |
| (ii) | વળતો અવાજ | 1 |
| (iii) | રાત્રે ભટકનાર | 1 |
| (iv) | ભાવિનો વિચાર પહેલેથી જ કરી શકે તે | 1 |
| (v) | પોતે જ પોતાના વખાણ કરવાં તે | 1 |

(c) નીચેના શબ્દોના વિરુદ્ધાર્થી શબ્દ આપો.

$1 \times 5 = 5$

- | | | |
|-------|-----------|---|
| (i) | આહલાદ | 1 |
| (ii) | ગૌણ | 1 |
| (iii) | બહુમતી | 1 |
| (iv) | વ્યર્થ | 1 |
| (v) | પ્રત્યક્ષ | 1 |

(d) નીચેના શબ્દોની જોડણી સુધારો.

$1 \times 5 = 5$

- | | | |
|-------|----------|---|
| (i) | ઉપાર્જિત | 1 |
| (ii) | કદાચિત્ત | 1 |
| (iii) | કવિયત્રી | 1 |
| (iv) | ઇકણી | 1 |
| (v) | ઝીદાદીલિ | 1 |

(e) નીચેના શબ્દોના સમાનાર્�ી/પર્યાયવાચી શબ્દો આપો.

$1 \times 5 = 5$

- | | | |
|-------|--------|---|
| (i) | પરિધાન | 1 |
| (ii) | પંથી | 1 |
| (iii) | ભુજંગ | 1 |
| (iv) | હસ્ત | 1 |
| (v) | અધ્યતન | 1 |

(f) નીચેની કહેવતોનો અર્થ આપો.

$2 \times 5 = 10$

- | | | |
|-------|--------------------------|---|
| (i) | ચકલી નાની ને ફેડકો મોટો | 2 |
| (ii) | તંતનો અંત નહિ | 2 |
| (iii) | જેવી મતિ એવી ગતિ | 2 |
| (iv) | મન હોય તો માળવે જવાય | 2 |
| (v) | ગામના મોઢે ગળણું ન બંધાય | 2 |